

Ədalətin ədalət savaşı

**Vətən müharibəsi başlayan-
da 19 yaşında cəbhəyə yollanan
qorxubilməz oğullarımızdan biri
də Ədalət Dəmirovdur.**

2001-ci ilin 9 noyabrında anadan olan Ədalət orta məktəbi Göyçay rayonunun Aşağı Qaraməryəm kəndində bitirib. Ali təhsil almaq, həyatda özünə sənət qazanmaq arzularından öncə hərbi xidmətini başa vurmaq istəyib. 2020-ci il yanvarın 3-də Vətən qarşısında borcunu yerinə yetirmək üçün Səfərbərlik və Hərbi Xidmətə Çağırış üzrə Dövlət Xidmətinin Göyçay rayon şöbəsi-dən hərbi xidmətə yola düşüb. 10 ay Ağcabədi ərazisində yerləşən hərbi hissədə nümunəvi əsgər kimi xidmət edib. Müharibəyə də həmin hərbi hissədən yollanıb. Ədalət Vətən müharibəsi başlayandan bir neçə gün sonra - oktyabrın 5-də hərbi yoldaşları ilə birlikdə Füzuli rayonu uğrunda döyüşlərə göndərilib.

Ədalət Cəbrayıl da şəhid olması ilə bağlı xəbəri alanda atası Nüsrət kişi Füzuli rayonuna yollanıb, oğlunun cəsədini axtarıb. “Hələk olanların cəsədini gətirib Füzulidəki xəstəxananın həyətinə yerləşdirirdilər. Övladımı müəyyənləşdirmək üçün qan analizi verdim. 10 gün analizin cavablarını gözlədim. “Sen get, cavab oluncə sənə zəng edəcəyik”, – deyər bildirdilər. Zəng gəlmədikcə “yəqin oğlum sağdır” deyər ürəyimdə düşünürdüm. Amma vaxt uzandıqca gözləyə bilmədim, yenidən Füzuliyə yollandım. Ədaləti

hələk olan hərbiçilərin arasından tapdım. Oğlum şəhid olmuşdu...”

Anası Ruhiyyə xanım oğlunun vətən yolunda şəhid olmasından qürurla söz açaraq deyir ki, Ədalət torpaqlarımızın azadlığı uğrunda döyüşüb və şəhid olub. Yeganə təsəllim budur. Bir ana kimi oğlunun yoxluğu mənim üçün ağırdır. O evin yeganə oğlu idi. Evin hər yerində onun xatirələri var.

Bibisi Nurə Əsədova üçün də qardaşı oğlunun Vətən uğrunda şəhid olması yeganə təsəllidir: “Ədalət çox təbiiyəli və saf uşaq idi. Əsgərlikdə olanda da mənə tez-tez zəng edir, hal-əhval tuturdu. Dəfinində bütün kənd camaatı göz yaş tökdürdü. Elə təmizliyinə görə də Tanrı onu şəhidlik zirvəsinə qaldırdı. Ədalət noyabrın 9-da doğulmuşdu. Telefon danışığımızda “Əgər icazə versələr, ad günümü gəlib evdə qeyd edəcəyəm”, – dedi. Amma noyabrın 2-də şəhid olması xəbəri gəldi. Ədalət 19 yaşını məzardə qeyd etdi. O, qəhrəmancasına həlak oldu. Vətən qarşısında borcunu canı ilə ödədi. Bircə təsəllimiz odur ki, şəhidlər Tanrının yanında cənnət müdafiəçisidirlər. Onlar ölmülər, zirvəyə yüksəlirlər”, – deyər bibisi söyləyir.

Ədalət Aşağı Qaraməryəm kəndinin yeganə şəhididir. Onun adına kəndin girişində bulaq tikilib. Qəhrəman şəhidimiz döyüşə yollananda sonuncu dəfə dostu Davud Babayevlə telefonla danışır: “Ədalət mənim həm dostum, həm də ən yaxşı sinif yoldaşım idi.

Demək olar ki, mənə qardaş əvəzi idi. Nə sıxıntımla olsa, onunla bölüşəndə rahatlıq tapırdım” deyər Davud dostundan qürurla söhbət açır: “Ədalətlə uşaqlıqdan bir yerdə böyümüşdük, bir oynayır, bir gülmüşdük. Qədimiz də, sevincimiz də bir idi. Məktəb illərində çox sakit, təbiiyəli şagird kimi bütün kollektivin rəğbətini qazanmışdı. Ədalət təbiiyəsi, əxlaqi ilə seçilirdi. O, həmişə sakitliyi sevirdi. Sülhsevər biri idi. Ən çox futbola marağı vardı. Hər futbol oynayanda “Məni də gözləyin, başlamayın ha...” dediyi daim qulağında səslənir. İdmandan başqa 2-ci hobbisi balıq tutmaq idi. Hamıdan çox balıq tutmaq istəyirdi. Həmişə deyərdi ki, mənsiz balığa getməyin. İstədiyi hər şeyə can atırdı. Mərd idi, düzgünlüyü sevirdi, heç vaxt yalan danışmazdı. Həm də zarafatlı idi, qərribə gülüşü vardı. Heç vaxt o sima yadımdan çıxmaz”.

Dostu danışır ki, Ədalət məktəbdə oxuyanda hərbi həzrətli dərslərini daha çox sevirmiş. Məhz bu marağı onun vətənpərvər yetişməsində böyük rol oynadı. Ədalət döyüşə gedən gün mənə zəng vurdu. Həmişəkindən fərqli danışdı, sanki şəhadətə yüksələcəyini bildirir. “Görüşmək ümidi ilə” deyib telefonu söndürdü. Təəssüf ki, görüşə bilmədik. Bu, axırıncı danışığımız oldu, ondan sonra onun səsinə həsrət qaldıq. Ədalətin şəhid olması tək ailəsinə deyil, bizi də sarsıtdı. Hərddən elə bilirəm ki, nə vaxtsa gələcək, sanki şəhid olmayıb, bir gün zəng edib “mən sağam” deyəcək, bizlə həmişəki kimi danışa-



caq”. D.Babayev dostunun itkisinə nə qədər çox üzülsə də, onun Vətən uğrunda şəhid olmasından qürur duyur: “Nə qədər sarsıdıcı olsa da, bir o qədər də fəxr edirəm ki, mənim dost dediyim şəxs bu gün ən uca zirvədədir - şəhidlik məqamına sahibdir.

O, nəinki ailəsinin, hər birimizin, bütün Azərbaycan xalqının qəlbində xüsusi yer tutur. Məhz belə qəhrəmanlarımız sayəsində illərlə həsrətdə qaldığımız doğma yurdu-muza - Qarabağı-mıza qovuşduq.

Prezident İlham Əliyevin sərəncamlarına əsasən, Azərbaycan Respublikasının ərazi bütövlüyünün təmin edilməsi uğrunda döyüş əməliyyatlarında iştirak etmiş və hərbi hissə qarşısında qoyulmuş tapşırıqların icrası zamanı vəzifə borcunu şərəflə yerinə yetirmiş Ədalət Dəmirov ölümündən sonra “Cəbrayılın azad olunmasına görə”, “Qubadlının azad olunmasına görə”, “Vətən uğrunda” və “Cəsur döyüşçü” medalları ilə təltif edilib.

**M.MÜŞFİQ
XQ**